



# മഹാത്മാ ഗാന്ധി സർവ്വകലാശാല

പബ്ലിക് റിലേഷൻസ് ഓഫീസറുടെ കാര്യാലയം

പ്രിയദർശിനി ഹിൽസ് പി.ഒ, കോട്ടയം- 686560

ഫോൺ: 0481-2733370

## വാർത്താക്കുറിപ്പ്

2024 ജൂൺ 1

### തുർക്കിയിലെ എവൈബി സർവകലാശാലയുമായി സഹകരണത്തിന് എം.ജി

തുർക്കിയിലെ അക്കാദമിക് യിൽദിരിം ബെയസിത് സർവകലാശാലയും(എവൈബിയു) മഹാത്മാ ഗാന്ധി സർവകലാശാലയും തമ്മിൽ വിവിധ മേഖലകളിൽ സഹകരിക്കുന്നതിന് ധാരണയായി. ബെയസിത് സർവകലാശാലയിൽ സന്ദർശനം നടത്തുന്ന എം.ജി സർവകലാശാലാ വൈസ് ചാൻസലർ ഡോ. സി.ടി. അരവിന്ദകുമാർ എവൈബിയു റെക്ടർ പ്രഫ. അലി കെസോസ്ലുവുമായി നടത്തിയ ചർച്ചയിൽ ധാരണാപത്രം ഉടൻ ഒപ്പുവയ്ക്കാൻ തീരുമാനിച്ചു.

സ്റ്റുഡന്റ്, ഫാക്കൽറ്റി എക്സ്ചേഞ്ച്, സംയുക്ത ഗവേഷണ പ്രവർത്തനങ്ങൾ, ഡിഗ്രി പ്രോഗ്രാമുകൾ തുടങ്ങിയ തുടങ്ങിയവയിലാണ് പ്രധാനമായും രണ്ടു സർവകലാശാലകളും സഹകരിച്ചു പ്രവർത്തിക്കുക. ഐടി, ആർട്ടിഫിഷ്യൽ ഇൻ്റലിജൻസ്, റോബോട്ടിക്സ്, ഡാറ്റാ സയൻസ്, എൻവയോൺമെന്റൽ സയൻസ്, നാനോ ടെക്നോളജി, ബയോ ടെക്നോളജി, ഹിസ്റ്ററി, ഇന്റർനാഷണൽ റിലേഷൻസ്, ലിറ്ററേച്ചർ എന്നീ മേഖലയിലെ അക്കാദമിക് സഹകരണത്തിനാണ് എവൈബിയു മുൻഗണന നൽകുന്നത്. സർവകലാശാലയിൽനിന്നുള്ള പ്രതിനിധി സംഘം പിന്നീട് എം.ജി. സർവകലാശാലാ സന്ദർശിക്കും.

തുർക്കിയിലെ പൊതു സർവകലാശാലയായ എവൈബിയുവിൽ മെഡിസിൻ,എൻജിനീയറിംഗ്, നാചറൽ സയൻസ്, ആർക്കിടെക്ചർ, എയറോനോട്ടിക്സ് തുടങ്ങിയ വിഷയങ്ങളിൽ ഉന്നത പഠനത്തിന് അവസരമുണ്ട്. 109 രാജ്യങ്ങളിൽനിന്നുള്ള 2700 വിദേശ വിദ്യാർത്ഥികൾ പഠിക്കുന്ന സർവകലാശാല നിലവിൽ 230 അന്താരാഷ്ട്ര സർവകലാശാലകളുമായി സഹകരിച്ചു പ്രവർത്തിക്കുന്നു.

### ഫോട്ടോ അടിക്കുറിപ്പ്

.....

തുർക്കിയിലെ അക്കാദമിക് യിൽദിരിം ബെയസിത് സർവകലാശാലയിൽ(എവൈബിയു) എത്തിയ മഹാത്മാ ഗാന്ധി സർവകലാശാലാ വൈസ് ചാൻസലർ ഡോ. സി.ടി.അരവിന്ദകുമാറിനെ എവൈബിയു റെക്ടർ പ്രഫ. അലി കെസോസ്ലു സീകരിക്കുന്നു.

(പി.ആർ.ഒ/39/421/2024)

### എം.ജിയിൽ ഓണേഴ്സ് ബിരുദം; രജിസ്ട്രേഷൻ ഈ മാസം ഏഴു വരെ

മഹാത്മാ ഗാന്ധി സർവകലാശാലയുടെ അഫിലിയേറ്റഡ് കോളേജുകളിലെ ഓണേഴ്സ്

ബിരുദ പ്രോഗ്രാമുകളിലും സർവകലാശാലാ കാമ്പസിലെ 4+1 പ്രോഗ്രാമുകളിലും ഏകജാലക പ്രവേശനത്തിനുള്ള ഓൺലൈൻ രജിസ്ട്രേഷൻ ജൂൺ ഏഴിന് അവസാനിക്കും.

എയ്ഡഡ് കോളേജുകളിലെ കമ്മ്യൂണിറ്റി മെറിറ്റ് സീറ്റുകളിലേക്ക് ഓൺലൈനിൽ അപേക്ഷ നൽകണം. സർവകലാശാലയാണ് അലോട്ട്മെന്റ് നടത്തുക. അതത് കമ്മ്യൂണിറ്റിയിൽ പെട്ട കോളേജുകളിൽ മാത്രമേ അപേക്ഷിക്കാനാകൂ.

മാനേജ്മെന്റ് ക്യാട്ടാ പ്രവേശനത്തിന് അപേക്ഷകർ കോളേജുകളുമായി ബന്ധപ്പെട്ട് ഓൺലൈൻ ക്യാപ്പ് അപേക്ഷാ നമ്പർ നൽകണം. ക്യാപ് മുഖേന അപേക്ഷ നൽകാത്തവർക്ക് മാനേജ്മെന്റ് ക്യാട്ടയിൽ പ്രവേശനത്തിന് യോഗ്യതയുണ്ടായിരിക്കില്ല. സ്പോർട്സ്/ഭിന്നശേഷി വിഭാഗങ്ങളിൽ പ്രവേശനത്തിനും ഓൺലൈനിൽ അപേക്ഷ നൽകണം.

അപേക്ഷ സമർപ്പിക്കുമ്പോൾ സംവരണാനുകൂല്യത്തിനുള്ള സാക്ഷ്യപത്രങ്ങളുടെ ഡിജിറ്റൽ പകർപ്പ് അപ് ലോഡ് ചെയ്യണം. പട്ടികജാതി,പട്ടികവർഗ വിഭാഗങ്ങളിൽപ്പെട്ടവർ ജാതി സർട്ടിഫിക്കറ്റും എസ്ഇബിസി,ഓ ഇ സി വിഭാഗങ്ങളിൽപ്പെടുന്നവർ നോൺ ക്രീമിലെയർ സർട്ടിഫിക്കറ്റും ഓൺലൈനിൽ സമർപ്പിക്കണം.

ഇഡബ്ല്യൂഎസ് വിഭാഗക്കാർക്കുള്ള സംവരണാനുകൂല്യത്തിന് റവന്യൂ അധികാരിയുടെ ഇൻകം ആൻഡ് അസറ്റ്സ് സർട്ടിഫിക്കറ്റ് അപ് ലോഡ് ചെയ്യണം. എൻസിസി, എൻഎസ്എസ്, സ്കൗട്ട്സ്, സ്റ്റുഡന്റ് പോലീസ് കേഡറ്റ് വിഭാഗങ്ങളിലെ ബോണസ് മാർക്ക് ക്ലെയിം ചെയ്യുന്നതിന് പ്ലസ് ടു തലത്തിലെ സാക്ഷ്യപത്രമാണ് ഹാജരാക്കേണ്ടത്.

വിമുക്തഭടന്മാരുടെയും ജവാന്മാരുടെയും ആശ്രിതർക്കുള്ള ബോണസ് മാർക്കിന് ജില്ലാ സൈനിക ക്ഷേമ ഓഫീസറുടെ സാക്ഷ്യപത്രം സമർപ്പിക്കണം. ഇതിനായി ആർമി,നേവി,എയർ ഫോഴ്സ് വിഭാഗങ്ങളെ മാത്രമേ പരിഗണിക്കൂ.

വിവിധ പ്രോഗ്രാമുകളിലേക്ക് കോളേജുകളിൽ അടയ്ക്കേണ്ട ഫീസ് സംബന്ധിച്ച് വെബ്സൈറ്റിൽ നൽകിയിട്ടുള്ള പരിശോധിച്ച് മനസിലാക്കണം. ആപ്ലിക്കേഷൻ ഫീസ് പൊതു വിഭാഗത്തിന് 800 രൂപയും പട്ടികജാതി പട്ടികവർഗ വിഭാഗത്തിന് 400 രൂപയുമാണ്.

ഓൺലൈൻ രജിസ്ട്രേഷനുമായി ബന്ധപ്പെട്ട കൂടുതൽ വിവരങ്ങൾ 0481-2733511,0481-2733521,0481-2733518 എന്നീ നമ്പറുകളിലും [bedcap@mgu.ac.in](mailto:bedcap@mgu.ac.in) എന്ന ഇമെയിൽ വിലാസത്തിലും ലഭിക്കും.

(പി.ആർ.ഒ/39/422/2024)

**എം.എഡ് പ്രവേശനം;**  
**ഇപ്പോൾ രജിസ്റ്റർ ചെയ്യാം**

എം.ജി സർവകലാശാലയുടെ എം.എഡ് ഏകജാലക പ്രവേശനത്തിനുള്ള ഓൺലൈൻ രജിസ്ട്രേഷൻ ആരംഭിച്ചു. ക്യാപ് പോർട്ടലിലാണ്(<https://cap.mgu.ac.in/>) രജിസ്റ്റർ ചെയ്യേണ്ടത്. ഓൺലൈൻ രജിസ്ട്രേഷനു മുൻപായി വെബ്സൈറ്റിലുള്ള നിർദ്ദേശങ്ങൾ വിശദമായി പരിശോധിച്ച് മനസിലാക്കേണ്ടതാണ്.

(പി.ആർ.ഒ/39/423/2024)

**പി.ജി. ഏകജാലക പ്രവേശനം;**  
**രജിസ്ട്രേഷൻ ജൂൺ 14 വരെ**

എം.ജി സർവകലാശാലയുടെ അഫിലിയേറ്റഡ് കോളേജുകളിൽ ബിരുദാനന്തര ബിരുദ ഏകജാലക പ്രവേശനത്തിന് ജൂൺ 14 വരെ ഓൺലൈൻ രജിസ്ട്രേഷൻ നടത്താം. സാധ്യതാ അലോട്മെന്റ് ജൂൺ 19 നും ഒന്നാം അലോട്മെന്റ് 26 നും പ്രസിദ്ധീകരിക്കും. സ്പോർട്സ്, കൾച്ചറൽ, പി ഡി ക്യാട്ടകളിലേക്ക് ഈ മാസം 11 വരെ അപേക്ഷിക്കാം.

(പി.ആർ.ഒ/39/424/2024)

**പരീക്ഷാ ഫലം**

എംബിഎ ഒന്നാം സെമസ്റ്റർ(റഗുലർ, റീ അപ്പീയറൻസ് ഡിസംബർ 2023) പരീക്ഷാഫലം പ്രസിദ്ധീകരിച്ചു. പുനർ മുല്യനിർണയത്തിനും സൂക്ഷ്മ പരിശോധനയ്ക്കും നിശ്ചിത ഫീസ് അടച്ച് ജൂൺ 15വരെ ഓൺലൈനിൽ അപേക്ഷിക്കാം.

.....

എം എസ്സി മാത്തമാറ്റിക്സ് (പ്രൈവറ്റ്) ഒന്ന്, രണ്ട് സെമസ്റ്ററുകൾ(2016, 2017,2017 അഡ്മിഷനുകൾ സപ്ലിമെന്ററി, 2014, 2015 അഡ്മിഷൻ മെഴ്സി ചാൻസ് മാർച്ച് 2023) പരീക്ഷയുടെ ഫലം പ്രസിദ്ധീകരിച്ചു. പുനർ മുല്യനിർണയത്തിനും സൂക്ഷ്മ പരിശോധനയ്ക്കും നിശ്ചിത ഫീസ് അടച്ച് ജൂൺ 18വരെ ഓൺലൈനിൽ അപേക്ഷിക്കാം.

.....

നാലാം സെമസ്റ്റർ ഐഎംസിഎ(2020 അഡ്മിഷൻ റഗുലർ ഒക്ടോബർ 2023) പരീക്ഷയുടെ ഫലം പ്രസിദ്ധീകരിച്ചു. പുനർ മുല്യനിർണയത്തിനും സൂക്ഷ്മ പരിശോധനയ്ക്കും നിശ്ചിത ഫീസ് അടച്ച് ജൂൺ 13 വരെ ഓൺലൈനിൽ അപേക്ഷിക്കാം.

.....

രണ്ടാം സെമസ്റ്റർ എംസിഎ(2022 അഡ്മിഷൻ റഗുലർ, 2021, 2020 അഡ്മിഷനുകൾ സപ്ലിമെന്ററി ഓഗസ്റ്റ് 2023) പരീക്ഷകളുടെ ഫലം പ്രസിദ്ധീകരിച്ചു. പുനർ മുല്യനിർണയത്തിനും സൂക്ഷ്മ പരിശോധനയ്ക്കും നിശ്ചിത ഫീസ് അടച്ച് ജൂൺ 14 വരെ പരീക്ഷാ കൺട്രോളറുടെ കാര്യാലയത്തിൽ അപേക്ഷ നൽകാം. (പി.ആർ.ഒ/39/420/2024)

(പി.ആർ.ഒ/39/425/2024)

**പബ്ലിക് റിലേഷൻസ് ഓഫീസർ**